

# גליון היכל הקודש

וועבענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
בגשיאות כ"ק מרן מוהרא"ש שליט"א



## זמנים

הדלקת הנרות.....5:20  
סוף זמן קר"ש.....8:49  
מוצש"ק.....6:52  
**שיעורים כסדרן**  
בבלי.....סוכה י"ט  
ירושלמי.....עבודה זרה ט'  
תוספתא.....בכורות פרק ג'

שעה 3, גליון 24 (124)

פרשת ויקהל, כ"ב אדר א', שעת תשע"ד לפ"ק

## שיחות מוהרא"ש

### ~ גלגול ~

דער עונש צו דארפן מגולגל ווערן נאכאמאל אויף די וועלט איז זייער א הארבע עונש, ווייל דער מענטש ווערט אריינגעלייגט אין א ספנה, עס קען זיין אז די צווייטע מאל וואס ער קומט אראפ אויף די וועלט וועט ער אנשטאט פארעכטן וואס ער האט געטוהן אינעם פארגאנגענעם גלגול וועט ער נאך מער פארדארבן.

רבי נתן האט געפרעגט פון רבי'ן אויב א מענטש קען זיך עקש'ענען אויף יענע וועלט אז מען זאל טוהן מיט אים וואס מען וויל, נאר נישט אראפ שיקן נאכאמאל צוריק אויף די וועלט. האט אים דער רבי געזאגט אז יא, א מענטש קען זיך עקש'ענען אז ער וויל נישט נאכאמאל מגולגל ווערן. ווייל דער עונש פון גלגול איז זייער א הארבע זאך רח"ל.

דער אר"י הקדוש זאגט אז עס איז דא נאך א שווערערע גלגול, דאס איז ווען מען ווערט מגולגל אין א שטיין, אין וואסער, אין געוויקסן, אדער אין חיות, דאס איז נאך אן ערגערע זאך. עס איז זייער א גרויסע צער פאר די נשמה צו ווערן מגולגל. ווען א מענטש זאל וויסן וואסערע הארבע עונש דאס איז, וואלט ער געציטערט צו טוהן אן עבירה, און אויב ער איז נא דורך געפאלן וואלט ער גלייך תשובה געטוהן.

דעריבער דארף א מענטש נזהר זיין יעדע נאכט פאר ער גייט שלאפן, איבערצוגיין דעם טאג מיטן אייבערשטן, צו דערציילן פארן אייבערשטן אלעס וואס מען האט געטוהן דעם טאג, און בעטן דעם אייבערשטן אז ער זאל מוחל זיין אויף אלע שלעכטס וואס מען האט געטוהן, און העלפן אויף ווייטער אז מען זאל נישט נאכאמאל דורכפאלן ח"ו.

ווען א מענטש טוט דאס, נעמט ער אראפ פון זיך אלע שלעכטס וואס ער האט געטוהן א גאנצן טאג, ווען מען טוט תשובה איז דער אייבערשטער מוחל אלעס וואס מען האט שלעכטס געטוהן, און אזוי דארף מען זיך נישט זארגן אז מען וועט נאכאמאל מגולגל ווערן אויף

המשך בדף ב

## פרשת השבוע

ויקהל משה את כל עדת בני ישראל, ויאמר אלהם אלה הדברים אשר צוה ה' לעשות אתם. ששת ימים תעשה מלאכה, וביום השביעי יהיה לכם קדש שבת שבתון לה'.

לכאורה דארף מען פארשטיין פארנוואס פונקט די פרשה איז געווארן "בהקהל" - מען האט צוזאם גענומען אלע אידן אינאיינעם.

דער פסוק זאגט ווייטער, אלה הדברים אשר צוה ה' "לעשות" אתם, דאס זענען די זאכן וואס דער אייבערשטער האט געהייסן אז מען זאל "טוהן", און דענאך שטייט די מצוה אז מען פאר נישט טוהן קיין מלאכה שבת קודש, לכאורה איז שווער דאס איז נישט א זאך וואס מען דארף טוהן, נאר פארקערט, א זאך וואס מען זאל נישט טוהן.

מוהרא"ש שליט"א איז דאס מסביר לויט ווי דער רבי זאגט (ליקוטי מוהר"ן חלק ב' סימן ל"ט) אז דער תכלית און דער ציהל פארנוואס דער אייבערשטער האט פאשאפן די וועלט איז נאר אז מען זאל קענען און וויסן פונעם אייבערשטן. יעדע זאך וואס דער אייבערשטער האט פאשאפן אויף דער וועלט, ווען מען וועט אריינבראכטן אין דעם וועט מען זעהן די וואונדער וואס דער אייבערשטער האט אריינגעלייגט דערין, און דאס וועט ברענגן דעם מענטש צו זעהן די גרויסקייט פון פאשעפער.

און דאס איז די גרויסקייט פונעם שבת קודש, וואס דאן ריהט מען זיך אפ און מען קען אריינבראכטן און זעהן די נפלאות הבורא וואס ליגט אין יעדע זאך. און ווען מ'שייט וועט קומען וועט זיין "יום שבלו שבת" מען וועט זעהן אפן און קלאר אז נאר דער אייבערשטער פירט די וועלט, און אז אין יעדע זאך איז פאהאלטן דער פאשעפער.

אבער נישט יעדער מענטש קען אזוי שטארק אריינבראכטן און זעהן דעם אייבערשטן אין יעדע זאך, דעריבער דארף מען אסאך בעטן דעם אייבערשטן אז מען זאל גיין צו א גרויסן צדיק וואס ער קען זיך אראפלאזן און מסביר זיין אפילו פאר פשוטע מענטשן אז זיי זאלן אויך שפירן דעם אייבערשטן. זיי זאלן אויך זעהן דעם אייבערשטן וואס איז פאהאלטן אין יעדע זאך אין די וועלט.

און דאס איז געווען די מעלה פון משה רבינו וואס ער האט געהאט דעם גרויסן פח אז ער האט געקענט מאכן אז אפילו דער גידעריגסטער מענטש זאל אויך זעהן דעם אייבערשטן, אזוי ווי תנ"ל זאגן ראתה שפחה על הים מה שלא ראה יחזקאל. משה רבינו האט געהאט אזא פח אז ער האט געקענט מאכן אז אפילו די שפחות, די פשוטסטע מענטשן, זאלן אויך זעהן און שפירן דעם אייבערשטן. און מיר דארפן בעטן דעם אייבערשטן אז מיר זאלן אויך האבן אזא גרויסן מנהיג וואס זאל דאס קענען אריינברענגען אין אונז.

המשך בדף ב

# פְּרִשְׁת הַשְּׁבוּעַ

דאס זאגט דער פסוק, וַיִּקְהַל מֹשֶׁה אֶת כָּל עַדְת בְּנֵי יִשְׂרָאֵל, דאס איז געווען א טאג נאך יום כיפור ווען דער אייבערשטער האט מוחל געווען די אידן אויפן חטא העגל, דאן האט משה רבינו צוזאם גענומען אלע אידן צו זיך, ער האט געוואלט אריינברענגען אין זיי אז זיי זאלן זיין נאנט צום אייבערשטן, און דאס קען נאר געשעהן ווען די אידן וועלן זיך צוזאם נעמען צום גרויסן צדיק משה רבינו, ער זאל דאס אריינברענגען אין זיי.

און די ערשטע הקדמה האט ער זיי געזאגט, אֵלֶּה הַדְּבָרִים אֲשֶׁר צִוְּהָ ה' לַעֲשׂוֹת אִתְּכֶם, אִפְּלוּ אִין דִּי אַרְבַּעַם פֿון דִּי גֵאנְצֶע וואך, שֵׁשֶׁת יָמִים תַּעֲשֶׂה מְלֶאכֶה, יַעֲדֶע וְאָךְ וואס מען אַרְבַּעַם א גֵאנְצֶע וואך, וואס מען טוט א גֵאנְצֶע וואך, דארף מען אין דעם מרעפן דעם אייבערשטן. און ווי אזוי טוט מען דאס? דורך ובימים השביעי יהיה לכם קדש שבת שבתון לה', שבת ווען מען ריהט זיך אָפּ, דאן איז די ריכטיגע צייט אריינצומראכטן, און צו זעהן אז אפילו דאס וואס מען טוט די גֵאנְצֶע וואך ווען מען איז פארזאגט און פארפלאגט, מען האט נישט קיין צייט און געדולד צו מראכטן, אין די אלע זאכן איז אויך פארהאלטן דער אייבערשטער. וואויל איז דעם מענטש וואס רעדט צום אייבערשטן, און געדענקט שמענדיג אז דער אייבערשטער איז איבעראל אין יעדע זאך.

(תוך החל ליל שב"ק פרשת נקהל תשס"ה לפ"ק) \*\*\*

וַעֲשֵׂה בְּצִלְאֵל וְאֶהֱיָאֵב וְכָל אִישׁ חָכֵם לְב, בְּצִלְאֵל און אֶהֱיָאֵב האבן צוזאמען געמאכט דעם משפּחן, זאגט רש"י אז דער אייבערשטער האט ספעציעל גענומען פון די צוויי שבטים, בְּצִלְאֵל פון שבט יהודה וואס איז די חשובסטע שבט, און אֶהֱיָאֵב פון שבט דן וואס דאס איז א שנואכער שבט, פרי צו ווייזן אז ביים אייבערשטן איז יעדער אייניג.

מוהרא"ש ש'שליט"א איז דאס מסביר לויט ווי דער רבי זאגט (ליקוטי מוהב"י חלק ב' סימן ס"ח) אז דער עיקר שלימות פון א צדיק איז, ווען פון איין זייט איז ער נאנט צום אייבערשטן, און פון די אנדערע זייט קען ער זיך אראפלאזן צום שנואכסטן איד און אים אויך אויפהייבן, אים ווייזן אז דער אייבערשטער האט אים אויך ליב, און אז ער קען אויך צוקומען צום אייבערשטן.

דערפאר ווען עס איז געקומען צו בויען דעם משפּחן וואס ברענגט השקאת השכינה, אז יעדער זאל וויסן אז דער אייבערשטער רוהט צווישן אונז, ער איז ביי אונז, נעבן אונז, און מיט אונז, האט מען געמוזט האבן די צוויי זאכן, אַעלְבֶּע צדיקים וואס זענען פון איין זייט זייער נאנט צום אייבערשטן, זיי קענען ווייזן פארן גרעסטן צדיק, אז ער קען נאך זיין גרעסער, און פון די אנדערע זייט קען ער זיך אראפלאזן צו די שנואכסטע שבטים, צום שנואכסטן איד, און אים ווייזן אז ער איז אויך נאנט צום אייבערשטן, און אז דער אייבערשטער ווארט צו הערן זיין קול.

דערפאר דארף א מענטש זיבן אזא צדיק וואס קען אין אים אריינשיינען אז דער אייבערשטער האט אים אויך ליב, און אז ער קען אויך רעדן צום אייבערשטן.

(זאת התורה נקהל א)

# שיחות מוהרא"ש

די וועלט.

פון די אנדערע זייט דארף מען זעהן מתקן צו זיין די נשמות וואס זענען נא מגולגל געווארן, ווען מען מאכט אן ערליכע ברכה אויף א מאכל, איז מען מיט דעם מתקן די נשמה וואס ליגט דערין. און די זעלבע דארף מען וויסן ווען מען גייט צווישן ביימער און די וועש כאפט זיך אריין אין א דאך, אָדער מען ווערט צוקראצט פון א צווייג א.ד.ג. דאס איז נישט קיין פשוט'ע זאך, דאס מיינט אז אין די געוויקסן זענען מגולגל נשמות וואס ווארטן און בעטן זיך פאר א תיקון, און דעריבער אנטשטאט זיך רעגן ווען עס געשעהט אזא זאך, דארף מען ענדערש אריין ברענגן דעם אייבערשטן אין בילד. מען זאגט "באשעפער איד ווייס אז דו האסט דאס געמאכט, זאל עס זיין צו כפרת עוונות". מיט דעם וואס מען דערמאנט דעם אייבערשטן'ס נאמען, באקומען די נשמות א תיקון.

## מען פארשטייט נישט אלעס

אסאך מאל געשעהן זאכן צו א מענטש, און ער קען נישט פארשטיין פארוואס דאס געשעהט, "וואס האב איך שלעכטס געטוהן אז עס זאל מיר קומען אזא זאך?", "פארוואס האט זיך יענער אָנגעטשעפּט אין מיר, און איך קען נישט פטור ווערן פון אים?". די אלע און נאך ערליכע קשיות האט אויך צו טוהן מיט גלגול, מען קען נישט וויסן וואס מען איז געווען אינעם פריערדיגן גלגול, און מען קען נישט וויסן ווער דער צווייטער איז געווען אינעם פריערדיגן גלגול. דער אייבערשטער ווייסט אָבער נא די אלע זאכן, און ער פירט די וועלט מיט א שטארקע פונקטליכקייט, יעדע זאך וואס עס געשעהט האט א סיבה, און אסאך מאל קען עס זיין צוליב זאכן וואס עס איז געווען אינעם פריערדיגן גלגול, אלעס האט א פונקטליכע חשבון.

ביים אר"י הקדוש איז געווען אמאל א מענטש וואס האט אים זייער גערודפ'ט און געטשעפּט פאר גארנישט. יענער האט גערעדט כל דבר אסור אויפן הייליגן אר"י הקדוש. איינמאל האט רבי חיים וויטאל געהערט ווי זיין רבי דער אר"י הקדוש זאגט פאר יענעם מענטש: "נאך אלץ ווילסטו נישט תשובה טוהן?". עס איז אים געווען אינטערעסאנט דער אויסדרוק, און ער האט געפרעגט דעם אר"י הקדוש וואס דאס באדייט. האט אים דער אר"י הקדוש געזאגט: "מיינ נשמה האט א ניצוץ פון משה רבינו, און דער מענטש איז געווען אמאל קרח וואס איז יעצט מגולגל געווארן צו מתקן זיין זיינע חטאים וואס ער האט געקריגט אויף משה רבינו, און יעצט אז איך זעה אז ער האלט ווייטער אן זיין מחלוקת, ער הערט נישט אויף צו רודפ'ן און טשעפענען, האב איך אים פארגעהאלטן פארוואס ער וויל נאך אלץ נישט תשובה טוהן".

## אלין אינון סודרין דגלגולא

אין זוהר הקדוש פרשת משפטים שטייט: "אלין אינון סודרין דגלגולא" - דער זוהר הקדוש דערציילט דארטן די סודות פון גלגול. און דאס קומט דוקא אריין אין פרשת משפטים, ווייל דער עיקר סיבה פארוואס מען דארף מגולגל ווערן איז פאר עבירות שבין אדם לחבירו, אויף די עבירות איז נישט גענוג תשובה, נאר מען דארף איבערבטען דעם מענטש וועמען מען האט געטשעפּט אָדער בא'גנב'ט. ביי אנדערע עבירות שבין אדם למקום קען מען תשובה טוהן, און עס איז דא יסורים און יום המיתה וואס זענען אויך מכפר, אָבער בין אדם לחבירו העלפט גארנישט, ווי לאנג מען גלייכט זיך נישט אויס מיטן חבר. און דעריבער ביי פרשת משפטים וואס רעדט פון אלע הלכות בין אדם לחבירו, דארט רעדט דער זוהר הקדוש וועגן גלגול, אז מען דארף זייער אכטונג געבן צו פארעכטן אלעס וואס מען האט נישט געטוהן ריכטיג בין אדם לחבירו, פדי מען זאל נישט דארפן נאכאמאל מגולגל ווערן עס צו פארעכטן.

איינמאל האט דער הייליגער מגיד פון מעזריטש ז"ע געבעטן פון זיין גרויסן רבי'ן דער הייליגער בעל שם טוב ז"ע אז ער זאל אים מסביר זיין די פשט פון דעם זוהר, וואס האט שייכות די סודות פון

# שיחות מוהרא"ש

גלגול צו פרשת משפטים.

דער בעל שם טוב האט אים געהייסן אז ער זאל פארן צו א געוויסע וואלד, דארט וועט ער זעהן א טייכל וואסער וואס לויפט אונטער א בויס, ער זאל זיך דארט באהאלטן אונטער א שטיין אדער עפעס אנדערש, און צוקוקן וואס עס גייט געשעהן. אבער ער זאל גארנישט רעדן און גארנישט טוהן א גאנצן טאג, נאר שטילערהייט צוקוקן פון די זייט, און סוף טאג זאל ער צוריק קומען צום בעל שם טוב און ער וועט אים אלעס מסביר זיין. דער מגיד איז גלייך אהין געפארן, ער האט זיך באהאלטן נעבן דעם בויס מיטן טייכל און געווארט צו זעהן וואס עס וועט פאסירן.

זיצנדיג דארט זעהט ער ווי עס קומט צו פארן א שיינעם פערד און וואגן, עס שטעלט זיך אפ נעבן דעם טייכל און פונעם וואגן קומט ארויס א גרויסער שר, ער זעצט זיך אראפ אפריהען נעבן דעם טייכל, ער עסט און טרינקט און דערנאך יאגט ער זיך צוריק ארויף אויפן וואגן צו פארן ווייטער, אבער דער מגיד האט באמערקט ווי אזוי יאגנדיגעהייט האט דער שר אראפ געלאזט א דיקן בערזל מיט געלט אויף דער ערד.

נאך א קורצע צייט קומט דארט אן נאך א מענטש, ער זעצט זיך אויף אוועק נעבן וואסערל זיך אפצוריהען, און ער באמערקט א בערזל אויף דער ערד, ער פריידט זיך צו די גרויסע מציאה, ער לייגט עס אריין און טאש, און גייט זיך ווייטער זיין וועג.

נאך א שטיק צייט קומט דארט אן א דריטער מענטש, אן ארימאן. דער ארימאן זעצט זיך אויף אראפ, ער נעמט ארויס א שטיקל טרוקענע ברויט פון זיין טארבע צו עסן, ער טרינקט אביסל פון די וואסער פון טייך, און דערנאך לייגט ער זיך אראפ כאפן א דרימל אויף דער ערד.

אינצווישן קומט דער ערשטער שר צוריק און הייבט אן זוכן זיין טיייערן בערזל וואס ער האט פארלוירן. ער זוכט עס ארום איבעראל און ער קען עס נישט טרעפן. אזוי ווי ער טרעפט עס נישט האט ער געטראכט אז מסתמא האט עס דער ארימאן וואס שלאפט דארט גע'גנב'ט. ער וועקט אויף דעם ארימאן און פארלאנגט פון אים אז ער זאל אים שוין צוריק געבן זיין בערזל. דער ארימאן ווייסט נישט וואס ער וויל פון זיין לעבן האבן און שרייט אז ער האט נישט קיין בערזל און ער ווייסט נישט פון וואס ער רעדט. דער שר הייבט אים אן סטראשענען אז ער זאל שוין צוריק געבן דאס געלט ווייל אז נישט וועט נישט טויגן, אבער דער ארימאן האלט זיך ביי זיינס אז ער ווייסט פון גארנישט.

דער שר ווערט גערעגט און הייבט אן צו שלאגן דעם ארימאן, ער האקט אריין אין אים מכות רצח, אבער עס האט גארנישט געהאלפן, דער ארימאן ווייסט פון גארנישט. זעהנדיג אז ער קען גארנישט פועלן איז דער שר ווייטער געפארן פון דארט, און איבערגעלאזט דעם ארימאן צוקלאפט און צובלוטיגט.

דער הייליגער מגיד האט דאס אלעס צוגעזעהן פון זיין באהעלטעניש, ער האט שוין עטליכע מאל געוואלט ארויסגיין זיך אַנרופן וואס ער האט געזעהן, אבער ער האט געדענקט אז דער בעל שם טוב האט אים אנגעזאגט אז ער זאל גארנישט זאגן און רעדן, האט ער אויסגעווארט ביז די צייט וואס זיין רבי האט אים געהייסן צוריק קומען, און דאן האט ער זיך צוריק געקערט צום בעל שם טוב.

דער בעל שם טוב האט אים מקבל פנים געווען און אים געפרעגט וואס ער האט געזעהן, דער מגיד האט דערציילט די גאנצע מעשה וואס ער האט מיטגעהאלטן. האט אים דער בעל שם טוב געזאגט: "איך וועל דיר מסביר זיין וואס דא האט זיך אָפּגעשפּילט", דער ערשטער שר וואס דו האסט געזעהן אַנקומען איז געווען שולדיג פאר א צווייטן מענטש א גרויסע סומע געלט, נאך אין זיין פריערדיגן גלגול, טאקע פונקט דער זעלבער סכום געלט וואס איז יעצט געליגן אין דעם בערזל. ער האט נישט געהאלטן ביים באצאלן דאס געלט, זענען זיי געגאנגען צו די תורה צו א דיין, דער ערשטער מענטש האט געגעבן שוחד פארן דיין, און דער דיין האט געפסק'נט נישט ריכטיג, אז ער דארף נישט באצאלן דאס געלט.

המשך בדף ד

# בית המדרש היכל הקודש ברסלב

קרית יואל י"ז

## וה' ברך את אברהם בכל

פון סיפן הארצן וואונטשן מיר א הארציגן ברכת מזל טוב פאר מו"ה אברהם חיים פארקאש שליט"א

וזונתו תחי'

צו די געבורט פון אן אור-איניקל למזל טוב

עס איז נישטא די ווערטער ארויסצוברענגן די געוואלדיגע מסירת נפש און איבערגעגעבנקייט פון ר' אברהם חיים זונתו שחיו פאר אונזער בית המדרש אין קרית יואל. מיום הוסדה ועד עתה שטייען זיי גרייט צו העלפן און אהער שטעלן דעם ביהמ"ד אויפן שענסטן און בעסטן אופן.

נאר אין זייער זכות איז דער ביהמ"ד אהער געשטעלט געווארן אלס אזא הערליכע ווינקל וואו אידן פון די גאנצע שטאט קומען הערן די הייליגע דיבורים פון רבי'ן און זיך מחוק זיין אין עבודת ה' ווי דער רבי לערנט אונז.

דער אייבערשטער זאל העלפן אז זיי זאלן זעהן אסאך אידיש נחת פון אלע קינדער און אייניקלעך און אור אייניקלעך, דורות ישרים ומבורכים ביו הונדערט און צוואנציג יאר געוונטערהייט.

## נייעס אינערהאלב מוסדותינו הק

המשך

אנהאלטן אדער נישט. כי מעט אשר היה לך לפני ויפרוץ לרוב, יעצט זעהנדיג ווי עס זענען זיך צוואמגעקומען אזא ריין עולם פון בחורים מיט אינגעלייט יוצאי הישיבה, רייסט זיך פון הארץ ארויס א דאנק צום אייבערשטן אויף זיינע גרויסע חסדים, און גלייכצייטיג א תפלה אויף ווייטער אז דער אייבערשטער זאל העלפן אז מיר זאלן ווייטער מרחיב זיין גבולי הקדושה.

שליש סעודות איז אפגעראכטן געווארן מיט גרויס דערהויבנקייט, מען האט געזינגען אינאיינעם מיט השתפכות הנפש, און געהערט דיבורים איבערן תכלית, אז די איינציגע ציהל וואס מיר זענען דא אויף די וועלט איז נאר זיך צוריק צו קערן צום אייבערשטן, און אפילו די גשמיותדיגע זאכן וואס מען טוט דארף מען אויך מייסן אייבערשטן, און דאן איז רוחניות און גשמיות איינס און די זעלבע זאך, מיט יעדע זאך קען מען דינען דעם אייבערשטן.

מוצאי שבת איז פארגעקומען א הערליכע מלוה מלכה. עס זענען צוגעקומען נאך בחורים און אינגעלייט וואס האבן נישט געקענט מיטהאלטן דעם שבת, דער ראש ישיבה האט ברייט ארומגערעדט דברי התחזקות והתעוררות געפלאכטן מיט סיפורי צדיקים, וואס האט באצויבערט אלע באטייליגטע.

אויך האט דער ראש ישיבה גערעדט פון די גרויסקייט פון פארן ראש השנה אויף אומאן צום הייליגן רבי'נס ציון. דער ראש ישיבה האט ארויס געברענגט אז מענטשן מיינען אז מען פארט אויף אומאן צו פארברענגן און הנאה האבן, ווען דער אמת איז אז ווער עס איז שוין דארט געווען קען מעיד זיין אז עס איז בכלל נישט געשמאק, עס איז זייער שווער צו פארן אהין, סיי די טלטול הדרך, און סיי דארט אין אומאן וואו עס איז נישט צוגעשטעלט די גשמיות אויפן בעסטן אופן. און פון דעסט וועגן שטרענגט מען זיך אן און מען פארט נאר ווייל דער רבי האט געהייסן, און ווייל מען וויל זוכה זיין צו די גרויסע געוואלדיגע הבטחות וואס דער רבי האט צוגעזאגט פאר די אלע וואס קומען צו זיין ציון אויף ראש השנה.

די מלוה מלכה איז געווען משולב מיט א שבע ברכות פארן חתן גדלי' דוד בלום הי"ו וואס האט חתונה געהאט די פריערדיגע וואך. נאכן עסן האט מען זיך ארויסגעלאזט אין פרייליכע טענן, וואס האט זיך געצויגן ביז אין די שפעטע נאכט שעה'ן, מען האט משמח געווען דעם חתן, און מען האט זיך אינאיינעם זיך משמח געווען און געדאנקט דעם אייבערשטן אשר בנחל שם גורלינו, אז מיר האבן זוכה געווען צו זיין פונעם רבי'נס מענטשן, וואס דאס באגלייט אונז ביי טריט און שריט, אויף די וועלט און אויף יענע וועלט.

קה אכסוף נועם שבת!

# שיחות מוהרא"ש

יעצט אין דעם גלגול האט דער ערשטער באצאלט דעם חוב דורך דעם וואס ער האט פארלוירן דעם בערזל און דער צווייטער מענטש האט עס געטראפן און צוריק באקומען. דער דין וואס האט גע'פסק'נט פאלש איז אויך מגולגל געווארן און אלס עונש געווארן אן ארימאן, און דאס איז געווען דער דריטער מענטש דער ארימאן וואס האט באקומען קלעפ טאקע פון דעם זעלבן מענטש פון וועם ער האט גענומען שוחד אינעם פריערדיגן גלגול.

דער בעל שם טוב האט אויסגעפירט: "דאס איז פון וואס דער זוהר הקדוש רעדט. ווען מען פירט זיך נישט ריכטיג אין געלט זאכן, דארף מען נאכאמאל מגולגל ווערן, צו קענען פארעכטן און צוריק צאלן וואס מען איז שולדיג געבליבן.

די גמרא זאגט (ביצה כ"ט.) אז אויב מען האט גע'גנב'ט געלט פון מענטשן און מען ווייסט נישט פון וועם מען האט גע'גנב'ט, קען מען אויך תשובה טוהן. מען זאל טוהן מיט די געלט צרכי רבים, זאכן פון וואס דער רבנים וועט הנאה האבן.

רבי נתן זאגט (ליקוטי הלכות, גילה, ה') אז צו דרוקן דעם רבי'נס ספרים הייסט צרכי רבים, דאס איז באַמַת א זאך וואס יעדער דארף האבן, דאס איז מקרב אידן צום אייבערשטן וואס דאס איז די גרעסטע צדקה. דעריבער אויב איינער ווייסט אז ער איז נישט געווען נזהר אין יענעמ'ס געלט אבער ער געדענקט נישט וועם ער דארף באצאלן, זאל ער געבן געלט צו דרוקן דעם רבי'נס ספרים און מיט דעם וועט ער דאס מתקן זיין.

## אלעס מיט א חשבון

ווען מען נעמט זיך אריין אין קאפ דער ענין פון גלגול איז גרינגער מקבל צו זיין זאכן באהבה, אלעס וואס געשעהט האט א פונקטליכע פֿשט אפילו ווען אויבן אויף זעהט אויס ווי עס האט בכלל נישט קיין פֿשט. און ווען מען איז זוכה צו מקבל זיין אלעס באהבה און ביישטיין די נסיונות, מיט דעם פארעכט מען אלעס, אז מען זאל נישט דארפן באקומען פרישע עונשים אדער דארפן נאכאמאל מגולגל ווערן ח"ו.

וואויל איז דעם מענטש וואס האט נישט קיין קשיות און איז מקבל אלעס וואס קומט אויף אים באהבה וועט אים זיין גוט אויף די וועלט און אויף יענע וועלט.

(שיחות מוהרא"ש חלק ט"א ו'חלק ט"ו ערך גלגול, חלק ד' ערך גניבה)

# נייעס אינערהאלב מוסדותינו הק

השבת נועם הנשמות:

## הערליכע שבת התועדות אין ישיבה

א הערליכער שבת איז אריבער אויף תלמידי הישיבה צוזאמען מיט די אינגעלייט יוצאי הישיבה, וואס זענען זיך צוזאמגעקומען אין שפיץ פונעם ראש ישיבה שליט"א דעם פארגאנגענעם שבת פרשת כי תשא אין די פראכטפולע ראלי האט מעל כאיש אחד בלב אחד זיך צו שטארקן אינאיינעם מיטן הייליגן רבי'נס עצות.

במשך דעם שבת האט מען געהערט מערערע דרשות פונעם ראש ישיבה, ווארימע דיבורים מיט דעם רבי'נס עצות, וואס האט אויפגעפלאמט די הערצער פון אלע תלמידים און ווי אויך די פילע פארוואלמטע וואס זענען געקומען אויף שבת.

פאר קבלת שבת האט מען געהערט קורצע דיבורים איבער וואס דער שבת איז געשטעלט געווארן, און וואס דער ציהל דערפון איז. בינאכט נאך די סעודה איז פארגעקומען די באטע. דער ראש ישיבה האט ארומגערעדט באריכות פון די געוואלדיגע מתנה וואס דער אייבערשטער האט אונז געגעבן, אז מיר האבן זוכה געווען צו וויסן פון הייליגן רבין, וואס לערנט אונז אויס ווי אזוי דורך צו גיין דעם לעבן בשלום, און מיר דארפן זיין זייער שטאלץ מיט דעם, כאטש עס איז ארויס א שלעכטע נאמען אויף ברסלב'ע חסידים אז זיי זענען משוגעים, דאס נעמט זיך נאר פון דעם וואס עטליכע משוגעים האבן זיך גערופן ברסלב'ע, אבער באמת האבן זיי נישט קיין שום שייכות צו ברסלב, ווייל א ברסלב'ער חסיד איז נאר איינער וואס לערנט דעם רבי'נס ספרים און פאלגט דעם רבי'נס עצות, ער רעדט צום אייבערשטן, דאווענט מיט מנין יעדן טאג שחרית מנחה מעריב, פארברענגט נישט די צייט, לערנט אויפן דרך הלימוד, און אזוי ווייטער אלע הייליגע עצות וואס דער רבי לערנט אונז.

און באמת קען יעדער איד ניצן די עצה פון רעדן צום אייבערשטן, מען דארף נישט זיין קיין ברסלב'ער חסיד פאר דעם, ווייל אויף יעדן מענטש גייט דורך שוועריקייטן, און דער איינציגסטער וואס קען העלפן איז נאר דער אייבערשטער, און מען דארף נאר קומען צו אים, זיך אויסרעדן צו אים אויף די אייגענע שפראך אזוי ווי מען רעדט זיך אויס צו אן אמת'ן גוטן פריינד, און דאס קען יעדער מענטש טוהן.

בתוך הדברים האט דער ראש ישיבה אויסגעדריקט א שבח והודאה צום אייבערשטן, ארויסברענגעדיג ווי מען איז זיך צוזאמגעקומען אויף דעם זעלבן פלאץ פאר זעקס יאר צוריק, די ערשטע יאר פון די ישיבה, מיט א קליינע צאל בחורים, און מען האט נאכנישט געוואוסט אויב דאס וועט

המשך בדף ג

## קול ברסלב

מען קען הערן שיעורים פון כ"ק מוהרא"ש שליט"א

אויך קען מען מיטהאלטן יעדע וואך דעם שיעור מיט א לייזו-הוק-אפ 212-444-9191

## סימן טוב ומזל טוב

מיר וואונטשן א הארציגע מזל טוב פאר החתן אשר לעווי נ"י תלמיד ישיבתנו הק

צו זיין שמחת התנאים למז"ט דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישרים ומבורכים, אמן.

## סימן טוב ומזל טוב

מיר וואונטשן א הארציגע מזל טוב פאר החתן שלמה קרויס נ"י תלמיד ישיבתנו הק

צו זיין שמחת התנאים למז"ט דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישרים ומבורכים, אמן.

## סימן טוב ומזל טוב

מיר וואונטשן א הארציגע מזל טוב פאר מו"ה אשר בער אינדארסקי הי"ו מלמד מוטחה במוסדותינו הק

צו די געבורט פון א אינגל למזל טוב דער אייבערשטער זאל העלפן אז ער זאל זעהן אסאך אידיש נחת פון זיינע מינדער. דורות ישרים ומבורכים.

## מיר נעמען אן צו פרינטן און קאפיען

פאר גאר ביליגע פרייזן!

וועכענטליכע גלינות . קונטרסים . ספרים

שנעל גוט און ביליג!

רופט אריין פאר א פרייז 347-559-5554

5554printing@gmail.com

B. HALPERN, CPA  
CERTIFIED PUBLIC ACCOUNTANT  
845.200.2222

Analysis and Money Management  
Businesses and Individuals  
INC, LLC Formation  
Tax Planning  
Sales Tax Returns  
Payroll Service

Yanky Halpern  
Executive Director  
Jacobhalpern@gmail.com

5014 16th Ave Suite 134  
Brooklyn, NY 11204



צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com